

إِنْ هُوَ إِلَّا رَجُلٌ يَهْ جِئْنَةً فَتَرَبَصُوا بِهِ حَتَّىٰ حَيْنٍ ۝ قَالَ
رَبِّ انْصُرْنِي بِهَا كَذَبُونِ ۝ فَأَوْحَيْنَا إِلَيْهِ أَنِ اصْنَعْ الْفُلْكَ
إِبْأَعِينَنَا وَوَحْيَنَا فَإِذَا جَاءَ أَمْرُنَا وَفَارَ النَّورُ لَا فَاسْلُكْ فِيهَا
مِنْ كُلِّ رَوْجَيْنِ اثْنَيْنِ وَأَهْلَكَ إِلَّا مَنْ سَبَقَ عَلَيْهِ الْقَوْلُ
مِنْهُمْ ۝ وَلَا تُخَاطِبُنِي فِي الَّذِينَ ظَلَمُوا ۝ إِنَّهُمْ مُغْرَقُونَ ۝
فَإِذَا اسْتَوَيْتَ أَنْتَ وَمَنْ مَعَكَ عَلَى الْفُلْكِ فَقُلِ الْحَمْدُ لِلَّهِ الَّذِي
نَجَّانَا مِنَ الْقَوْمِ الظَّلِيمِينَ ۝ وَقُلْ رَبِّ أَنْزَلَنِي مُنْزَلًا مُبِيرًا ۝

کچھ نہیں، بس اس آدمی کو ذرا جنون لاحق ہو گیا ہے، کچھ مدت اور دیکھ لو (شاید افاقہ ہو جائے)۔ ”نوح نے کہا ”پروردگار، ان لوگوں نے جو میری تکنیب کی ہے اس پر اب تو ہی میری نصرت فرم۔“ [۲۸] ہم نے اس پر وحی کی کہ ”ہماری نگرانی میں اور ہماری وحی کے مطابق کشتی تیار کر۔ پھر جب ہمارا حکم آجائے اور وہ تنور اُبل پرے“ [۲۹] تو ہر قسم کے جانوروں میں سے ایک ایک جوڑا لے کر اس میں سوار ہو جا، اور اپنے اہل و عیال کو بھی ساتھ لے سوائے اُن کے جن کے خلاف پہلے فیصلہ ہو چکا ہے، اور ظالموں کے معاملہ میں مجھ سے کچھ نہ کہنا، یہ اب غرق ہونے والے ہیں۔ پھر جب تو اپنے ساتھیوں سمیت کشتی پر سوار ہو جائے تو کہہ، شکر ہے اُس خدا کا جس نے ہمیں ظالم لوگوں سے نجات دی۔“ [۳۰] اور کہہ، پروردگار، مجھ کو برکت والی جگہ اتنا

[۲۸] یعنی میری طرف سے اس تکنیب کا بدلہ لے۔ جیسا کہ دوسری جگہ فرمایا فَدَعَ رَبَّهِ أَنِي مَغْلُوبٌ فَأَنْتَصِرْ، ”پس نوح نے اپنے رب کو پکارا کہ میں دبایا گیا ہوں، اب تو ان سے بدلہ لے۔“ (آل عمران، آیت ۱۰)

[۲۹] بعض لوگوں نے تنور سے مراد زمین لی ہے، بعض نے زمین کا بلند ترین حصہ مراد لیا ہے، بعض کہتے ہیں کہ فار النَّور کا مطلب طلوع فجر ہے، اور بعض کی رائے میں یہ الٹیس کی طرح ایک استعارہ ہے ”ہنگامہ گرم ہو جانے“ کے معنی میں۔ لیکن کوئی معقول وجہ نظر نہیں آتی کہ قرآن کے الفاظ کو بغیر کسی قرینے کے مجازی معنوں میں لیا جائے جب کہ ظاہری مفہوم لینے میں کوئی قباحت نہیں ہے۔ یہ الفاظ پڑھ کر ابتداء جو مفہوم ذہن میں آتا ہے وہ یہی ہے کہ کوئی خاص تنور پہلے سے نامزد کر دیا گیا تھا کہ طوفان کا آغاز اس کے نیچے سے پانی اعلیٰ پر ہو گا۔

[۳۰] یہ کسی قوم کی انتہائی بداطواری اور خباثت و شرارت کا ثبوت ہے کہ اس کی تباہی پر شکر ادا کرنے کا حکم دیا جائے۔

وَأَنْتَ خَيْرُ الْمُنْزَلِينَ ۝ إِنَّ فِي ذَلِكَ لَذِيْنَ وَإِنْ كُنَّا لِلْمُبْتَلِينَ ۝
ثُمَّ أَنْشَأْنَا مِنْ بَعْدِ هُمْ قَرْنَانِ أَخْرِيْنَ ۝ فَارْسَلْنَا فِيهِمْ رَسُولًا
مِّنْهُمْ أَنِ اعْبُدُوا اللَّهَ مَا لَكُمْ مِّنْ إِلَهٍ عَيْدِرٌ أَفَلَا تَتَقْوُنَ ۝ وَقَالَ

[۳۱] اور تو بہترین جگہ دینے والا ہے۔ [۳۱] اس قصے میں بڑی نشانیاں ہیں، [۳۲] اور آزمائش تو ہم کر کے ہی رہتے ہیں [۳۳]۔ ان کے بعد ہم نے ایک دوسرے دور کی قوم اٹھائی۔ [۳۳] پھر ان میں خود انہی کی قوم کا ایک رسول بھیجا (جس نے انھیں دعوت دی) کہ اللہ کی بندگی کرو، تمہارے لیے اس کے سوا کوئی اور معیوب نہیں ہے، کیا تم ڈرتے نہیں ہو؟

[۳۱] ”اتارنے“ سے مراد حض اتارنا ہی نہیں ہے، بلکہ عربی محاورے کے مطابق اس میں ”میزبانی“ کا مفہوم بھی شامل ہے۔ [۳۲] گویا اس دعا کا مطلب یہ ہے کہ خدا یا بہم تیرے مہمان ہیں اور تو ہی ہمارا میزبان ہے۔ [۳۲] یعنی عبرت آموز سبق ہیں جو یہ بتاتے ہیں کہ تو حید کی دعوت دینے والے انبیاء حق پر تھے اور شرک پر اصرار کرنے والے کفار باطل پر، اور یہ کہ آج وہی صورت حال ملکہ میں درپیش ہے جو کسی وقت حضرت نوح اور ان کی قوم کے درمیان تھی اور اس کا انعام بھی کچھ اس سے مختلف ہونے والا نہیں ہے، اور یہ کہ خدا کے فیصلے میں چاہے درکتنی ہی لگے مگر فیصلہ آخر کار ہو کر رہتا ہے اور وہ لازماً اہل حق کے حق میں اور اہل باطل کے خلاف ہوتا ہے۔

[۳۳] دوسرا ترجمہ یہ بھی ہو سکتا ہے کہ ”آزمائش تو ہمیں کرنی ہی تھی“، یا ”آزمائش تو ہمیں کرنی ہی ہے۔“ تینوں صورتوں میں مدعاں حقیقت پر خبردار کرنا ہے کہ اللہ تعالیٰ کسی قوم کو بھی اپنی زمین اور اس کی بے شمار چیزوں پر اقتدار عطا کر کے بس یونہی اس کے حال پر نہیں چھوڑ دیتا، بلکہ اس کی آزمائش کرتا ہے اور دیکھتا ہے کہ وہ اپنے اقتدار کو کس طرح استعمال کر رہی ہے۔ قوم نوح کے ساتھ جو کچھ ہوا اسی قانون کے مطابق ہوا، اور دوسری کوئی قوم بھی اللہ کی ایسی چیزیں نہیں ہے کہ وہ بس اسے خوان یعنی پرہاتھ مارنے کے لیے آزاد چھوڑ دے۔ اس معاملے سے ہر ایک کو لازماً ساقبہ پیش آتا ہے۔

[۳۴] بعض لوگوں نے اس سے مراد قوم شودی ہے، کیوں کہ آگے چل کر ذکر آ رہا ہے کہ یہ قوم صحیح کے عذاب سے تباہ کی گئی، اور دوسرے مقامات پر قرآن میں بتایا گیا ہے کہ شودو وہ قوم ہے جس پر یہ عذاب آیا۔ (ہود: ۷۶۔ الحجر: ۸۳۔ القمر: ۳۱)۔ بعض دوسرے لوگ کہتے ہیں کہ یہ ذکر دراصل قوم عاد کا ہے، کیوں کہ قرآن کی رو سے قوم نوح کے بعد یہی قوم اٹھائی گئی تھی، وَإِذْ كُرُوا إِذْ جَعَلْنَاهُمْ خُلْفَاءَ مِنْ بَعْدِ قَوْمٍ نُوحَ (اعراف، آیت ۲۹)۔ صحیح بات یہی دوسری معلوم ہوتی ہے، کیوں کہ ”قوم نوح کے بعد“ کا اشارہ اسی طرف رہنمائی کرتا ہے۔ رہا صیحہ (صحیح، آوازہ، شور، ہنگامہ عظیم) تو حض اس کی مناسبت اس قوم کو شودو قرار دینے کے لیے کافی نہیں ہے، اس لیے کہ یہ لفظ جس طرح اس آوازہ تند کے لیے استعمال ہوتا ہے جو بلا کست عام کی موجب ہو، اسی طرح اس شور و ہنگامہ کے لیے بھی استعمال ہوتا ہے جو بلا کست عام کے وقت برپا ہوا کرتا ہے خواہ سبب بلا کست کچھ ہی ہو۔

الْمَلَوْمُونُ قَوْمُهُ الَّذِينَ كَفَرُوا وَكَذَّبُوا بِلِقَاءَ الْآخِرَةِ وَأَتَرْفَنُهُمْ
فِي الْحَيَاةِ الدُّنْيَا لَا مَاهِدَّا إِلَّا بِشَرٍّ مِثْلُكُمْ لَا يَأْكُلُ مِهَاتَّا كُلُونَ مِنْهُ
وَيَشَرُّبُ مِهَاتَّا شَرٍّ بُونَ ۝ وَلَيْنَ أَطْعُمُ بَشَرًا مِثْلُكُمْ إِنَّكُمْ إِذَا
لَخِسِرُونَ ۝ أَيَعْدُكُمْ إِذَا أَمْتَمْ وَكُنْتُمْ تَرَابًا وَعِظَامًا

اس کی قوم کے جن سرداروں نے مانے سے انکار کیا اور آخرت کی پیشی کو جھٹالایا، جن کو ہم نے دنیا کی زندگی میں آسودہ کر رکھا تھا، [۳۵] وہ کہنے لگے ”یہ شخص کچھ نہیں ہے مگر ایک بشر تم ہی جیسا جو کچھ تم کھاتے ہو وہ ہی یہ کھاتا ہے اور جو کچھ تم پیتے ہو وہ ہی یہ پیتا ہے۔ اب اگر تم نے اپنے ہی جیسے ایک بشر کی اطاعت قبول کر لی تو تم گھائٹے ہی میں رہے۔ [۳۶] یہ تمہیں اطلاع دیتا ہے کہ جب تم مر کر مٹی ہو جاؤ گے اور ہڈیوں کا پنجربن کر رہ جاؤ گے

[۳۵] یہ خصوصیات لائق غور ہیں۔ پیغمبر کی مخالفت کے لیے اٹھنے والے اصل لوگ وہ تھے جنہیں قوم کی سرداری حاصل تھی۔ ان سب کی مشترک گمراہی یہ تھی کہ وہ آخرت کے منکر تھے، اس لیے خدا کے سامنے کسی ذمہ داری و جواب دہی کا انہیں اندر پڑھنا تھا، اور اسی لیے وہ دنیا کی اس زندگی پر فریقت تھے اور ”ماڈی فلاں و بہبود“ سے بلند تر کسی قدر کے قائل نہ تھے۔ پھر اس گمراہی میں جس چیز نے ان کو بالکل ہی غرق کر دیا تھا وہ خوش حالی و آسودگی تھی، جسے وہ اپنے برحق ہونے کی دلیل سمجھتے تھے اور یہ ماننے کے لیے تیار نہ تھے کہ وہ عقیدہ، وہ نظام اخلاق، اور وہ طرز زندگی غلط بھی ہو سکتا ہے جس پر جمل کر انہیں دنیا میں یہ کچھ کامیابیاں نصیب ہو رہی ہیں۔ انسانی تاریخ بار بار اس حقیقت کو دہراتی رہی ہے کہ دعوت حق کی مخالفت کرنے والے ہمیشہ انہی تین خصوصیات کے حامل لوگ ہوئے ہیں۔ اور یہی اس وقت کا منظر بھی تھا جبکہ نبی ﷺ مکے میں اصلاح کی سی فرمادی تھے۔

[۳۶] بعض لوگوں نے یہ غلط سمجھا ہے کہ یہ باتیں وہ لوگ آپس میں ایک دوسرے سے کرتے تھے۔ نہیں یہ خطاب دراصل عوام الناس سے تھا۔ سردار ان قوم کو جب خطرہ ہوا کہ عوام پیغمبر کی پاکیزہ شخصیت اور دولگی با توں سے متاثر ہو جائیں گے، اور ان کے متاثر ہو جانے کے بعد ہماری سرداری پھر کس پر چلے گی، تو انہوں نے یہ تقریریں کر کر کے عام لوگوں کو ہبہ کانا شروع کیا۔ یہ اسی معاملے کا ایک دوسرا پہلو ہے جو اور سردار ان قوم نوح کے ذکر میں بیان ہوا تھا۔ وہ کہتے تھے کہ یہ خدا کی طرف سے پیغمبری و پیغمبری کچھ نہیں ہے، شخص اقتدار کی بھوک ہے جو اس شخص سے یہ باتیں کر رہی ہے۔ یہ فرماتے ہیں کہ بھائیو، ذرا غور تو کرو کہ آخر یہ شخص تم سے کس چیز میں مختلف ہے۔ ویسا ہی گوشت پوست کا آدمی ہے جیسے تم ہو۔ کوئی فرق اس میں اور تم میں نہیں ہے۔ پھر کیوں یہ بڑا بنے اور تم اس کے فرمان کی اطاعت کرو؟ ان تقریریوں میں یہ بات گویا بلا نزاں اعلیٰ شدہ تھی کہ ہم جو تمہارے سردار ہیں تو ہمیں تو ہونا ہی چاہیے، ہمارے گوشت پوست اور کھانے پینے کی نوعیت کی طرف دیکھنے کا سوال پیدا نہیں ہوتا۔ زیر بحث ہماری سرداری نہیں ہے، کیونکہ وہ تو آپ سے آپ قائم اور مسلم ہے، البتہ زیر بحث یعنی سرداری ہے جواب قائم ہوتی نظر آ رہی ہے۔ اس طرح ان لوگوں کی بات سردار ان قوم نوح کی بات سے کچھ زیادہ مختلف نہ تھی جن کے نزدیک قابل الزام اگر کوئی چیز تھی تو وہ ”اقتدار کی بھوک“ تھی جو کسی نئے آنے والے کے اندر محسوس ہو یا جس کے ہونے کا شہر کیا جا سکے۔ رہا ان کا اپنا پیٹ، تو وہ سمجھتے تھے کہ اقتدار بہر حال اس کی فطری خوارگ ہے جس سے اگر وہ بد مضمی کی حد تک بھی بھر جائے تو قابل اعتراض نہیں۔

أَنْكُمْ مُّحْرِجُونَ ﴿٥﴾ هَيَهَا لِمَا تُوعَدُونَ ﴿٦﴾ إِنْ هَيَ
 إِلَّا حَيَا تُنَا الدُّنْيَا نَهْوُتْ وَنَحْيَا وَمَا نَحْنُ بِمَيْعُوتِينَ ﴿٧﴾ إِنْ
 هُوَ إِلَّا رَجُلٌ إِفْتَرَى عَلَى اللَّهِ كَذِبًا وَمَا نَحْنُ لَهُ بِهُوَ مِنْيْنَ ﴿٨﴾
 قَالَ رَبِّ انْصُرْنِي بِمَا كَذَبْتُونِ ﴿٩﴾ قَالَ عَمَّا قَلِيلٍ لَّيُصِيبُنَّ
 نِدِيْمِيْنَ ﴿١٠﴾ فَأَخَذَهُمُ الصَّيْحَةُ بِالْحَقِّ فَجَعَلْنَاهُمْ غُثَاءً فَبَعْدَهَا
 لِلْقَوْمِ الظَّلِيمِيْنَ ﴿١١﴾ ثُمَّ أَنْشَأْنَا مِنْ بَعْدِهِمْ قُرُونًا أَخْرَيْنَ ﴿١٢﴾
 مَا تَسْبِقُ مِنْ أُمَّةٍ أَجْلَهَا وَمَا يَسْتَأْخِرُونَ ﴿١٣﴾ ثُمَّ أَرْسَلْنَا رُسْلَانًا
 تَنْرَاطُ كُلَّهَا جَاءَ أُمَّةً رَسُولُهَا كَذَبُوهَا فَاتَّبَعْنَا بَعْضَهُمْ
 بَعْضًا وَجَعَلْنَاهُمْ أَحَادِيْشَ فَبَعْدَ الْقَوْمِ لَا يُؤْمِنُونَ ﴿١٤﴾

اُس وقت تم (قبول سے) نکالے جاؤ گے؟ بعید، بالکل بعید ہے یہ وعدہ جو تم سے کیا جا رہا ہے۔ زندگی کچھ نہیں ہے مگر بس یہی دنیا کی زندگی۔ یہیں ہم کو مرننا اور جینا ہے اور ہم ہرگز اٹھائے جانے والے نہیں ہیں۔ یہ شخص خدا کے نام پر محض جھوٹ گھر رہا ہے [۳۶الف] اور ہم کبھی اس کے ماننے والے نہیں ہیں۔ ”رسول نے کہا“ پروردگار، ان لوگوں نے جو میری تکذیب کی ہے اس پر اب تو ہی میری نصرت فرم۔“ جواب میں ارشاد ہوا ”قریب ہے وہ وقت جب پیاپنے کیے پر پچھتا میں گے۔“ آخر کار تھیک تھیک حق کے مطابق ایک ہنگامہ عظیم نے ان کو آ لیا اور ہم نے ان کو کچرا [۳۷] بنا کر چینک دیا۔ دور ہو ظالم قوم!

پھر ہم نے ان کے بعد دوسری قومیں اٹھائیں۔ کوئی قوم نہ اپنے وقت سے پہلے ختم ہوئی اور نہ اس کے بعد ٹھیک سنکی۔ پھر ہم نے پے در پے اپنے رسول بھیجے۔ جس قوم کے پاس بھی اس کا رسول آیا، اُس نے اُسے جھٹالیا، اور ہم ایک کے بعد ایک قوم کو ہلاک کرتے چلے گئے حتیٰ کہ ان کو بس افسانہ ہی بنا کر چھوڑا۔ مکھشا کار ان لوگوں پر جو ایمان نہیں لاتے!

[۳۶الف] یہ الفاظ صاف بتاتے ہیں کہ اللہ تعالیٰ کی ہستی کے یہ لوگ بھی مکررہ تھے، ان کی بھی اصل گم را ہی شرک ہی تھی۔ دوسرے مقامات پر بھی قرآن مجید میں اس قوم کا یہی جرم بیان کیا گیا ہے، ملاحظہ ہو الاعراف: ۲۰، ہود: ۵۳، ۵۴، قمر: ۱۳۔ الاحقاف: ۲۱، ۲۲۔

[۳۷] اصل میں لفظ غناء استعمال ہوا ہے جس کے معنی ہیں وہ کوڑا کر کت جو سیالب کے ساتھ بہتا ہوا آتا ہے اور پھر کناروں پر لگ لگ کر پڑا سر تارہتا ہے۔

[۳۸] یا بالفاظ دیگر قبیروں کی بات نہیں مانتے۔

ثُرَّ أَرْسَلْنَا مُوسَىٰ وَأَخَاهُ هُرُونَ لَبِإِيمَنَا وَسُلْطَنِي مُبِينٍ ۝
 إِلَىٰ فِرْعَوْنَ وَمَلَائِهِ فَاسْتَكْبَرُوا وَكَانُوا قَوْمًا عَالِيًّا ۝
 فَقَالُوا أَنُؤْمِنُ لِيَشَرِّيْنِ مِثْلِنَا وَقَوْمَهَا لَنَا عِيدُونَ ۝
 فَكَذَّبُوهُمَا فَكَانُوا مِنَ الْمُهَلَّكِيْنَ ۝ وَلَقَدْ أَتَيْنَا مُوسَىٰ الْكِتَبَ
 لَعَلَّهُمْ يَهْتَدُونَ ۝ وَجَعَلْنَا إِنَّ مَرْيَمَ وَأَمَّةَ آيَةً ۝ وَأَوْيَنْهُمَا

پھر ہم نے موسیٰ اور اس کے بھائی ہارون کو اپنی نشانیوں اور کھلی سند [۳۹] کے ساتھ فرعون اور اس کے آعیان سلطنت کی طرف بھیجا۔ مگر انہوں نے تکبر کیا اور بڑی دوں کی لی۔ [۴۰] کہنے لگے ”کیا ہم اپنے ہی جیسے دو آدمیوں پر ایمان لے آئیں؟“ [۴۰ الف] اور آدمی بھی وہ جن کی قوم ہماری بندی ہے۔ [۴۰] پس انہوں نے دونوں کو جھٹلا دیا اور ہلاک ہونے والوں میں جا ملے۔ اور موسیٰ کو ہم نے کتاب عطا فرمائی تاکہ لوگ اس سے رہنمائی حاصل کریں۔ اور ابن مریم اور اس کی ماں کو ہم نے ایک نشانی بنایا [۴۱] اور ان کو ایک سطح مرتفع پر رکھا

[۴۱] ”نشانیوں“ کے بعد ”کھلی سند“ سے مراد یا تو یہ ہے کہ ان نشانیوں کا ان کے ساتھ ہونا ہی اس بات کی کھلی سند تھا کہ وہ اللہ کے بھیجے ہوئے پیغمبر ہیں۔ یا پھر نشانیوں سے مراد عصا کے سواد و سرے وہ تمام محجزات ہیں جو مصر میں دکھائے گئے تھے، اور کھلی سند سے مراد عصا ہے۔ کیوں کہ اس کے ذریعے سے جو محجزے رونما ہوئے ان کے بعد تو یہ بات بالکل ہی واضح ہو گئی تھی کہ یہ دونوں بھائی مامور من اللہ ہیں۔ (تفصیل کے لیے ملاحظہ ہو، الزخرف حواشی ۴۲، ۴۳)

[۴۰] اصل میں وَكَانُوا قَوْمًا عَالِيًّا کے الفاظ ہیں، جن کے دو مطلب ہو سکتے ہیں۔ ایک یہ کہ وہ بڑے گھمنڈی، ظالم اور دراز دست تھے۔ دوسرے یہ کہ وہ بڑے اوپنچے بنے اور انہوں نے بڑی دوں کی لی۔

[۴۰ الف] تشریح کے لیے ملاحظہ ہو حاشیہ ۲۲۔

[۴۱] اصل الفاظ ہیں ”جن کی قوم ہماری عابد ہے۔“ عربی زبان میں کسی کا ”مطیع فرمان“ ہونا اور ”اس کا عبادت گزار“ ہونا، دونوں تقریباً ہم معنی الفاظ ہیں۔ جو کسی کی بندگی و اطاعت کرتا ہے وہ گویا اس کی عبادت کرتا ہے۔ اس سے بڑی اہم روشنی پر تی ہے لفظ ”عبادت“ کے معنی پر اور انہیاً علیہم السلام کی اس دعوت پر کہ صرف اللہ کی عبادت کرنے اور اس کے سوا ہر ایک کی عبادت چھوڑ دینے کی تلقین جو وہ کرتے تھے اس کا پورا مفہوم کیا تھا۔ ”عبادت“ ان کے نزدیک صرف ”پوجا“ نہ تھی۔ ان کی دعوت یہ نہیں تھی کہ صرف پوجا اللہ کی کرو، باقی بندگی و اطاعت جس کی چاہو کرتے رہو۔ بلکہ وہ انسان کو اللہ کا پرستار بھی بنانا چاہتے تھے اور مطیع فرمان بھی، اور ان دونوں معنوں کے لحاظ سے دوسروں کی عبادت کو غلط تھیراتے تھے۔ (مزید تشریح کے لیے ملاحظہ ہو، الکہف، حاشیہ ۵۰)

[۴۲] قصہ موسیٰ فرعون کی تفصیلات کے لیے ملاحظہ ہو المقرہ ۴۹، ۵۰، الاعراف ۹۲-۱۰۳، یون ۷۵-۷۶، ہود ۹۲-۹۳، بنی اسرائیل ۱۰۲-۱۰۱، ط ۹-۱۰-۸۰۔

[۴۳] یہ نہیں فرمایا کہ ایک نشانی ابن مریم تھے اور ایک نشانی خود مریم۔ اور یہ بھی نہیں فرمایا کہ ابن مریم اور اس کی ماں کو دو نشانیاں بنایا۔ بلکہ فرمایا یہ ہے کہ وہ دونوں مل کر ایک نشانی بنائے گئے۔ اس کا مطلب اس کے سوا کیا ہو سکتا ہے کہ باپ کے بغیر ابن مریم کا

۳۴۱۰۹۵

إِلَى رَبِّهِ رَبِّ الْأَنْوَارِ وَمَعِينِ عَيَّاَتِهَا الرَّسُولُ كُلُّوْمِنَ الطَّبِيْبُ
وَأَعْمَلُوا صَالِحًا إِنِّي بِمَا تَعْمَلُوْنَ عَلِيْمٌ ۝ وَإِنَّ هَذِهِ أُمَّتُكُمْ
أُمَّةٌ وَّاَحِدَةٌ وَّاَنَارَبِكُمْ فَانْقُوْنِ ۝ فَتَقْطَعُوْا اَمْرَهُمْ بِيْنَهُمْ

جو طمیں کی جگہ تھی اور چشمے اس میں جاری تھے۔

[۲۴] اے پیغمبر، کھاؤ پاک چیزیں اور عمل کرو صاح، تم جو کچھ بھی کرتے ہو، میں اس کو خوب جانتا ہوں۔

اور یہ تمہاری امت ایک ہی امت ہے اور میں تمہارا رب ہوں، پس مجھی سے تم ڈرو۔

مگر بعد میں لوگوں نے اپنے دین کو آپس میں تکڑے تکڑے کر لیا۔

پیدا ہونا، اور مرد کی صحبت کے بغیر مریم کا حاملہ ہونا ہی وہ چیز ہے جو ان دونوں کو ایک نشانی بناتی ہے۔ جو لوگ حضرت عیسیٰ کی پیدائش بے پدر کے منکر میں وہ ماں اور بیٹی کے ایک آیت ہونے کی کیا توجیہ کریں گے؟ (مزید تفصیل کے لیے ملاحظہ ہو، آل عمران، حواشی ۵۳-۳۲، النساء، حواشی ۱۹۰-۲۱۲، مریم، حواشی ۱۵-۲۲-۲۱۳)۔

[۲۵] مختلف لوگوں نے اس سے مختلف مقامات مراد لیے ہیں۔ کوئی داشت کہتا ہے، کبیل الْأَنْذَلَ کوئی بیت المقدس، اور کوئی مصر۔ سمجھی روایت کے مطابق حضرت مریم حضرت عیسیٰ کی پیدائش کے بعد ان کی حفاظت کے لیے دو مرتبہ طفل چھوڑنے پر بجور ہوئیں۔ پہلے ہیرودیس بادشاہ کے عہد میں وہ انہیں مصر لے گئیں اور اس کی موت تک وہیں رہیں۔ پھر از خلا واس کے عہد حکومت میں ان کو گلیل کے شہر ناصرہ میں پناہ لئی پڑی (متی ۲-۲۳ تا ۲۳)۔ اب یہ بات یقین کے ساتھ نہیں کہی جا سکتی کہ قرآن کا اشارہ کس مقام کی طرف ہے لغت میں رُبُوْه اس بلند زمین کو کہتے ہیں جو ہموار ہو اور اپنے گرد و پیش کے علاقے سے اوپنی ہو۔ ذات قرار سے مراد یہ ہے کہ اس جگہ ضرورت کی سب چیزیں پائی جاتی ہوں اور رہنے والا وہاں بغرا غافت زندگی بسر کر سکتا ہو۔ اور معین سے مراد ہے بہتا ہو اپنی یا چشمہ جاری۔

[۲۶] پچھلے دور کوئوں میں متعدد انبیاء کا ذکر کرنے کے بعد اب يَاَيُّهَا الرُّسُلُ کہہ کر تمام پیغمبروں کو خطاب کرنے سے یہ بتانا مقصود ہے کہ ہر زمانے میں مختلف قوموں اور مختلف ملکوں میں آنے والے انبیاء کو یہی ہدایت کی گئی تھی، اور سب کے سب اختلاف زمانہ و مقام کے باوجود ایک ہی حکم کے مخاطب تھے۔ بعد کی آیت میں چونکہ انبیاء، کو ایک امت، ایک گروہ قرار دیا گیا ہے، اس لیے طرز بیان ایسا اختیار کیا گیا کہ نگاہوں کے سامنے ان سب کے ایک گروہ ہونے کا نقشہ ہٹھیج جائے۔ گویا وہ سارے کے سارے ایک جگہ جمع ہیں اور سب کو ایک ہی ہدایت دی جاری ہے۔

[۲۷] پاک چیزوں سے مراد ایسی چیزیں ہیں جو بجائے خود بھی پا کیزہ ہوں، اور پھر حلال طریقے سے بھی حاصل ہوں۔ طیبات کھانے کی ہدایت کر کے رہبانیت اور دنیا پرستی کے درمیان اسلام کی راہ اعتدال کی طرف اشارہ کر دیا گیا۔ مسلمان نتو راہب کی طرح اپنے آپ کو پا کیزہ رزق سے محروم کرتا ہے، اور نہ دنیا پرست کی طرح حرام و حلال کی تمیز کے بغیر ہر چیز پر ممنہ مار دیتا ہے۔

عمل صالح سے پہلے طیبات کھانے کی ہدایت سے صاف اشارہ اس طرف نکلتا ہے کہ حرام خوری کے ساتھ عمل صالح کے کوئی معنی نہیں ہیں۔ صلاح کے لیے شرط اول یہ ہے کہ آدمی رزق حلال کھائے۔

[۲۸] ”امت“ کا لفظ اس مجموعہ افراد پر بولا جاتا ہے، جو کسی اصل مشترک پر جمع ہو۔ انبیاء چونکہ اختلاف زمانہ و مقام کے باوجود ایک عقیدے، ایک دین اور ایک دعوت پر جمع تھے۔ اس لیے فرمایا گیا کہ ان سب کی ایک ہی امت ہے۔ بعد کا فقرہ خود بتارہا ہے۔

**رُبَّا طَلْلٌ حَزْبٍ بِهَا لَدَيْهِمْ فَرِحُونَ ۝ قَدْ رُهْمٌ فِي عَمَرٍ تَهْمُرُ
حَتَّىٰ حِينٍ ۝ أَيَّ حُسْبُونَ أَنَّهَا نِمْدٌ هُمْ يُهُ مِنْ مَالٍ وَّبَنِينَ ۝
نُسَارٌ لَهُمْ فِي الْخَيْرٍ طَلْلٌ لَا يَشْعُرُونَ ۝ إِنَّ الَّذِينَ هُمْ مِنْ**

[۳۸] ہر گروہ کے پاس جو کچھ ہے اُسی میں وہ مگن ہے۔ اچھا تو چھوڑ و انھیں، ڈوبے رہیں اپنی غفلت میں ایک وقتِ خاص تک۔ [۳۹] کیا یہ سمجھتے ہیں کہ ہم جو انھیں مال اولاد سے مدد دیے جا رہے ہیں تو گویا انھیں بھلانیاں دینے میں سرگرم ہیں؟ نہیں، اصل معاملے کا انھیں شعور نہیں ہے۔ [۴۰] حقیقت میں تو جو لوگ

کہ وہ اصل مشترک کیا تھی، جس پر سب انبیاء جمع تھے۔ (مزید تشریح کے لیے ملاحظہ ہو البقرہ: ۱۳۰-۱۳۳، ۲۱۳۔ آل عمران: ۱۹، ۲۰، ۳۳، ۳۲، ۲۲، ۲۹، ۸۵-۸۷۔ النساء: ۱۵۰-۱۵۲۔ الاعراف: ۵۹-۵۶، ۲۵، ۲۳، ۸۵۔ یوسف: ۳۰-۳۷۔ مریم: ۴۹-۵۹ اور الانبیاء: ۷۱-۷۳۔

[۴۱] یہ مضمون بیان واقعہ ہی نہیں ہے بلکہ اُس استدلال کی ایک کڑی بھی ہے جو آغاز سورہ سے چلا آ رہا ہے۔ دلیل کا خلاصہ یہ ہے کہ جب تمام انبیاء یہی توحید اور عقیدہ آخرت کی تعلیم دیتے رہے ہیں۔ تو الحمالہ اس سے ثابت ہوتا ہے کہ نوع انسانی کا اصل دین یہی اسلام ہے اور دوسرے تمام مذاہب جو آج پائے جاتے ہیں وہ اسی کی بگڑی ہوئی صورتیں ہیں، اب اگر غلطی پر ہیں تو وہ لوگ ہیں جو ان مذاہب کے گرد ویدہ ہو رہے ہیں، نہ کہ وہ جو ان کو چھوڑ کر اصل دین کی طرف بلا رہا ہے۔

[۴۲] پہلے فقرے اور دوسرے فقرے کے درمیان ایک خلا ہے، جسے تقریر کا پس منظر خود بھر رہا ہے۔ پس منظر یہ ہے کہ خدا کا ایک بندہ پانچ چھ سال سے لوگوں کو اصل دین کی طرف بلا رہا ہے، دلائل سے بات سمجھا رہا ہے، مگر اس کے باوجود نہ یہ کہ لوگ اپنے موروثی باطل میں مگن ہیں {اور اس حق کو مان کر نہیں دے رہے ہیں}۔ بلکہ ہاتھ دھوکر اس داعی حق کے پیچھے پڑ جاتے ہیں۔ اس صورت حال میں اصل دین حق کی وحدت اور بعد کی ایجاد کردہ مذاہب کی حقیقت بیان کرنے کے بعد یہ کہنا کہ ”چھوڑ و انھیں، ڈوبے رہیں اپنی غفلت میں“، خود بخود اس معنی پر دلالت کرتا ہے کہ ”اچھا، اگر یہ لوگ نہیں مانتے اور اپنی گمراہیوں ہی میں مگن رہنا چاہتے ہیں تو چھوڑ و انھیں“، اس ”چھوڑو“ {کہنے کا مدعایاں غاللوں کو چھوڑو ناہے نہ کہ کچھ اور}۔ پھر ”ایک وقتِ خاص تک“ کے الفاظ میں ایک بڑی گھری تنبیہ ہے جو یہ بتا رہی ہے کہ غفلت کا یہ استغراق زیادہ دیر تک نہیں رہ سکے گا {بہت جلد انھیں حقیقت کا} پتہ چل جائے گا۔

[۴۳] اس مقام پر آغاز سورہ کی آئیوں پر پھر ایک نگاہ ڈال لیجیے۔ اُسی مضمون کو اب پھر ایک دوسرے انداز سے دہرا یا جارہا ہے۔ یہ لوگ ”فلاح“، ”خیر“ اور ”خوش حال“ کا ایک محدود ماذی تصور رکھتے تھے۔ ان کے نزدیک {”فلاح“ نام تھا دنیوی مال و جاہ کا، اور دنیوی مال و جاہ شوت تھا! بر سر حق اور محبوب خدا ہونے کا}۔ اس غلط فہمی کو، جو درحقیقت ماؤہ پرستانہ نقطہ نظر رکھنے والوں کی ضلالت کے اہم ترین اسباب میں سے ہے، قرآن میں جگہ جگہ بیان کیا گیا ہے، مختلف طریقوں سے اس کی تردید کی گئی ہے اور طرح طرح سے یہ بتایا گیا ہے کہ اصل حقیقت کیا ہے۔ مثال کے طور پر ملاحظہ ہو البقرہ: ۱۲۶-۲۱۲۔ الاعراف: ۳۲۔ التوبہ: ۸۵، ۲۹، ۵۵۔ یونس: ۷۱۔ ہود: ۳، ۲۷، ۳۱۔ الرعد: ۳۸، ۲۲۔ الکافر: ۲۸۔ مريم: ۷۱-۱۰۵، ۳۲، ۲۳، ۳۳-۱۰۳۔ طہ: ۱۳۱، ۱۳۲۔ الانبیاء: ۳۲۔ مع حواشی۔

خَشِيَّةٍ رَبِّهِمْ مُّشْفِقُونَ ﴿٦﴾ وَالَّذِينَ هُمْ بِأَيْتٍ رَبِّهِمْ يُؤْمِنُونَ ﴿٧﴾
 وَالَّذِينَ هُمْ بِرَبِّهِمْ لَا يُشْرِكُونَ ﴿٨﴾ وَالَّذِينَ يُؤْمِنُونَ مَا آتَوْا^[۵۱]
 وَقُلُوبُهُمْ وَجْهَةٌ أَنَّهُمْ إِلَى رَبِّهِمْ رَاجِعُونَ ﴿٩﴾ أُولَئِكَ يُسَرِّعُونَ
 فِي الْخَيْرَاتِ وَهُمْ لَهَا سِيقُونَ ﴿١٠﴾ وَلَا نُكِلُّ فَنْفَسًا إِلَّا وُسِعَهَا

اپنے رب کے خوف سے ڈرنے والے ہوتے ہیں، جو اپنے رب کی آیات پر ایمان لاتے ہیں،^[۵۲] جو اپنے رب کے ساتھ کسی کو شریک نہیں کرتے،^[۵۳] اور جن کا حال یہ ہے کہ دیتے ہیں جو کچھ بھی دیتے ہیں اور دل ان کے اس خیال سے کا نپتے رہتے ہیں کہ ہمیں اپنے رب کی طرف پہنچنا ہے،^[۵۴] وہی بھلائیوں کی طرف دوڑنے والے اور سبقت کر کے انھیں پالینے والے ہیں۔ ہم کسی شخص کو اس کی مقدرت سے زیادہ کی تکلیف نہیں دیتے،^[۵۵]

[۵۱] یعنی وہ دنیا میں خدا سے بے خوف اور بے فکر ہو کر نہیں رہتے کہ جو دل چاہے کرتے رہیں {یہی خوف خدا} انہیں برائیوں سے روکتا رہتا ہے۔

[۵۲] آیات سے مراد ونوں طرح کی آیات ہیں، وہ بھی جو خدا کی طرف سے اس کے انبیاء پیش کرتے ہیں، اور وہ بھی جو انسان کے اپنے نفس میں اور ہر طرف آفاق میں پھیلی ہوئی ہیں۔

[۵۳] ایمان بآیات اللہ کے بعد شرک کی الغیٰ ذکر کرنے کے معنی یہ ہیں کہ وہ اللہ کے لیے اپنی بندگی، اطاعت اور عبودیت کو بالکل خالص کر لیتے ہیں۔ اس کے ساتھ کسی اور کسی بندگی کا شائبہ تک لگانہیں رکھتے۔

[۵۴] عربی زبان میں ”دینے“ (اینٹاء) کا لفظ صرف مال یا کوئی مادی چیز دینے ہی کے معنی میں استعمال نہیں ہوتا بلکہ معنوی چیزیں دینے کے معنی میں بھی بولا جاتا ہے۔ {اس لیے} اس دینے کا مطلب صرف یہی نہیں ہے کہ وہ راہ خدا میں مال دیتے ہیں، بلکہ اس کا مطلب اللہ کے حضور طاعت و بندگی پیش کرنے پر بھی حاوی ہے۔

اس معنی کے لحاظ سے آیت کا پورا مفہوم یہ ہوا کہ وہ اللہ کی فرماں برداری میں جو کچھ بھی نیکیاں کرتے ہیں، جو کچھ بھی خدمات انجام دیتے ہیں، جو کچھ بھی قربانیاں کرتے ہیں، ان پر وہ پھولتے نہیں ہیں، بلکہ اپنے مقدور بھروسہ بچھ کر کے بھی ڈرتے رہتے ہیں کہ خدا جانے یہ قبول ہو یا نہ ہو۔

یہ آیت بتاتی ہے کہ ایک مؤمن کس قلبی کیفیت کے ساتھ اللہ کی بندگی کرتا ہے۔

[۵۵] پچھلی آیتوں میں بتایا گیا ہے کہ بھلائیاں لوٹنے والے اور سبقت کر کے انہیں پالینے والے دراصل کون لوگ ہیں اور ان کی صفات کیا ہیں۔ اس مضمون کے بعد فرمائی یہ فرمانا کہ ہم کسی کو اس کی مقدرت سے زیادہ کی تکلیف نہیں دیتے۔ یہ معنی رکھتا ہے کہ یہ سیرت، یہ اخلاق اور یہ کردار کوئی فوق البشری چیز نہیں ہے۔ تم ہی جیسے گوشت پوست کے انسان اس روٹ پر چل کر دکھار ہے ہیں۔ لہذا تم نہیں کہہ سکتے کہ تم سے کسی ایسی چیز کا مطالبہ کیا جا رہا ہے جو انسانی مقدرت سے باہر ہے۔

وَلَدَيْنَا كِتَبٌ يَّنْطِقُ بِالْحَقِّ وَهُمْ لَا يُظْلَمُونَ ۝۱ بَلْ قُلُوبُهُمْ فِي
غَمْرَةٍ مِّنْ هَذَا وَلَهُمْ أَعْمَالٌ مِّنْ دُوْنِ ذَلِكَ هُمْ لَهَا عَمِلُونَ ۝۲
حَتَّىٰ إِذَا أَخْذُنَا مُتَرَفِّهِمْ بِالْعَدَابِ إِذَا هُمْ يَجْرُونَ ۝۳ لَا تَجْرُوا
إِلَيْهِمْ فَإِنَّكُمْ مِّنَ الظَّالِمِينَ ۝۴ قَدْ كَانَتْ آيَتِي شَهْلًا عَلَيْكُمْ فَكُنُّتُمْ
عَلَىٰ أَعْقَابِكُمْ تَسْكُنُونَ ۝۵ مُسْتَكِبِرِينَ فِيْهِ سِهْرًا تَهْجُورُونَ ۝۶

اور ہمارے پاس ایک کتاب ہے، جو (ہر ایک کا حال) ٹھیک ٹھیک بتادینے والی ہے^[۵۶]، اور لوگوں پر خلیم بہر حال نہیں کیا جائے گا۔^[۵۷] مگر یہ لوگ اس معاملے سے بے خبر ہیں۔^[۵۸] اور ان کے اعمال بھی اس طریقے سے (جس کا اور پڑ کر کیا گیا ہے) مختلف ہیں۔ (وہ اپنے یہ کرتوت کیے چلے جائیں گے) یہاں تک کہ جب ہم ان کے عیاشوں کو عذاب میں پکڑ لیں گے^[۵۹] تو پھر وہ ڈکرانا شروع کر دیں گے^[۶۰]۔ اب^[۶۱] بند کرو اپنی فریاد و فغاں، ہماری طرف سے اب کوئی مدد تمہیں نہیں ملنی۔ میری آیات سنائی جاتی تھیں تو تم (رسول کی آواز سنتے ہی) اُنے پاؤں بھاگ نکلتے تھے،^[۶۲] اپنے گھمنڈ میں اُس کو خاطر ہی میں نہ لاتے تھے، اپنی چوپالوں میں اُس پر باتیں چھانتے^[۶۳] اور بکواس کیا کرتے تھے۔

[۵۶] کتاب سے مراد ہے نامہ اعمال جو ہر ایک شخص کا لگ الگ مرتب ہو رہا ہے، جس میں اُس کی ایک ایک بات، ایک ایک حرکت، حتیٰ کہ خیالات اور ارادوں تک کی ایک ایک حالت ثبت کی جا رہی ہے۔ اسی کے متعلق سورہ کہف میں فرمایا گیا ہے کہ ”اور نامہ اعمال سامنے رکھ دیا جائے گا، پھر تم دیکھو گے کہ مجرم لوگ اُس کے اندر اجاجات سے ڈر رہے ہوں گے اور کہہ رہے ہوں گے کہ ہائے ہماری کم بخوبی، یہ کسی کتاب ہے کہ ہماری کوئی چھوٹی یا بڑی حرکت ایسی نہیں رہ گئی جو اس میں درج ہو۔“ آن آیت ۲۹۔
[۵۷] یعنی نہ تو کسی کے ذمے کوئی ایسا الزام تھوڑا پا جائے گا جس کا وہ درحقیقت قصور وار نہ ہو، نہ کسی کی کوئی ایسی تسلی ماری جائے گی جس کے صلے کا وہ فی الواقع مستحق ہو۔

[۵۸] یعنی اس امر سے کہ جو کچھ وہ کر رہے ہیں، کہہ رہے ہیں اور سوچ رہے ہیں، یہ سب کچھ کہیں درج ہو رہا ہے اور کبھی اس کا حساب ہونے والا ہے۔

[۵۹] ”عیاش“ یہاں ”مُتَرَفِّین“ کا ترجمہ کیا گیا ہے۔ ”مترفین“ اصل میں اُن لوگوں کو کہتے ہیں جو دنیوی مال و دولت کو پا کر ہرے کر رہے ہوں اور خدا و خلق کے حقوق سے غافل ہوں۔

عذاب سے مراد یہاں غالباً آخرت کا عذاب نہیں ہے بلکہ دنیا کا عذاب ہے جو اسی زندگی میں ظالموں کو دیکھنا پڑے۔

[۶۰] اصل میں لفظ ”جُوار“ استعمال کیا گیا ہے، جو تبلی کی اُس آواز کو کہتے ہیں جو سخت تکلیف کے وقت وہ نکالتا ہے۔ یہ لفظ یہاں اُس شخص کی فریاد و فغاں کے معنی میں بولا گیا ہے جو کسی رحم کا مستحق نہ ہو۔ اس میں تحریر اور طنز کا انداز چھپا ہوا ہے۔

[۶۱] یعنی اُس وقت ان سے یہ کہا جائے گا۔

[۶۲] یعنی اس کی بات سننا تک تمہیں گوارانہ تھا۔

۱۸
۶۷ أَفَلَمْ يَدَرِّرُوا الْقَوْلَ أَمْ رَجَاءُهُمْ مَا لَهُمْ أَوْلَىٰ نَفْسَهُمْ فَهُمْ لَهُ مُنْكِرُونَ ۱۹

تو کیا ان لوگوں نے کبھی اس کلام پر غور نہیں کیا؟^[۶۳] یا وہ کوئی ایسی بات لایا ہے جو کبھی ان کے اسلاف کے پاس نہ آئی تھی؟^[۶۴] یا یہ اپنے رسول سے کبھی کے واقف نہ تھے کہ (ان جانا آدمی ہونے کے باعث) اُس سے پڑکتے ہیں؟^[۶۵] یا یہ اس بات کے قائل ہیں کہ وہ مجنون ہے؟^[۶۶]

[۶۳] اصل میں لفظ "سمراً" استعمال کیا گیا ہے۔ سر کے معنی میں رات کے وقت بات چیت کرنا، گپیں ہائکنا، تھے کہا نیاں کہنا۔ دیہاتی اور قصبائی زندگی میں یہ اتوں کی گپیں عموماً چوپا لوں میں ہوا کرتی ہیں۔ اور یہی اہل مکہ کا بھی دستور تھا۔

[۶۴] یعنی کیا ان کے اس رویے کی وجہ یہ ہے کہ اس کلام کو انہوں نے سمجھا ہی نہیں اس لیے وہ اسے نہیں مانتے؟ ظاہر ہے کہ یہ وجہ نہیں ہے۔ وہ اس کی ایک ایک بات اچھی طرح صحیح ہے اور مختلف اس لیے کرتے ہیں کہ جو کچھ وہ پیش کر رہا ہے اسے نہیں مانتا چاہتے۔

[۶۵] یعنی کیا ان کے انکار کی وجہ یہ ہے کہ وہ ایک نرالی بات پیش کر رہا ہے، جس سے انسانی کان کبھی آشنا ہی نہ ہوئے تھے؟ ظاہر ہے کہ یہ وجہ بھی نہیں ہے۔ خدا کی طرف سے انبیاء کا آنا، کتابیں لے کر آنا، توحید کی دعوت دینا، آخرت کی باز پرس سے ڈرانا، ان میں سے کوئی چیز بھی ایسی نہیں ہے جو تاریخ میں آج پہلی مرتبہ رونما ہوئی ہو، خود ان کی اپنی سرزی میں ابراہیم اور اسماعیل علیہما السلام آئے، ہود اور صالح اور شعیب علیہم السلام آئے، ان کے نام آج تک ان کی زبانوں پر ہیں۔ ان کو یہ خود فرستادہ الہی مانتے ہیں، اور ان کو یہ بھی معلوم ہے کہ وہ مشرک نہ تھے بلکہ خدا نے واحد کی بندگی سکھاتے تھے۔ اس لیے درحقیقت ان کے انکار کی یہ وجہ بھی نہیں ہے کہ ایک بالکل ہی انوکھی بات سن رہے ہیں جو بھی نہ سئی گئی تھی۔ (مزید تشریع کے لیے ملاحظہ ہو، الفرقان، حاشیہ ۵۔ سباء، حاشیہ ۳۵)

[۶۶] یعنی کیا ان کے انکار کی وجہ یہ ہے کہ ایک بالکل اچھی آدمی جس سے یہ کبھی کے واقف نہ تھے، اچانک ان کے درمیان آکھڑا ہوا ہے اور کہتا ہے کہ مجھے مان لو۔ ظاہر ہے کہ یہ بات بھی نہیں ہے۔ جو شخص یہ دعوت پیش کر رہا ہے {اس سے اور اس کی پاکیزہ شخصیت سے وہ پوری طرح واقف ہیں}۔ پھر وہ یہ بھی جانتے ہیں کہ نبوت کے دعوے سے ایک دن پہلے تک بھی کسی نے اس کی زبان سے کوئی ایسی بات نہ سئی تھی، جس سے یہ شبہ کیا جاسکتا ہو کہ کسی دعوے کی تیاریاں کی جا رہی ہیں۔ پھر اس کی زندگی اس بات پر بھی گواہ ہے کہ جو کچھ اس نے دوسروں سے کہا ہے وہ پہلے خود کر کے دکھایا ہے۔ ایسے جانے بوجھے اور جانچ پر کے آدمی کے متعلق وہ یہ نہیں کہہ سکتے {نہیں معلوم کل کو وہ کیا ثابت ہو}۔ (اس سلسلے میں مزید تشریع کے لیے ملاحظہ ہو، الانعام، حاشیہ ۲۱۔ یوس، حاشیہ ۲۱۔ بنی اسرائیل حاشیہ ۱۰۵)

[۶۷] یعنی کیا ان کے انکار کی وجہ یہ ہے کہ واقعی وہ محمد ﷺ کو مجنون سمجھتے ہیں؟ ظاہر ہے کہ یہ بھی اصل وجہ نہیں ہے۔ کیوں کہ زبان سے چاہے وہ کچھ ہی کہتے رہیں، دلوں میں تو ان کی واتاٹی و زیری کی کے قابل ہیں۔ آخر ایک ہفت دھرم، اور بے حیا آدمی کے سوا کون اس کلام کوں کر یہ کہہ سکتا ہے کہ یہ کسی دیوانے کا کلام ہے، اور اس شخص کی زندگی کو دیکھ کر یہ رائے ظاہر کر سکتا ہے کہ یہ کسی محبوب الحواس آدمی کی زندگی ہے؟ بڑا ہی عجیب ہے وہ جنون (یا مستشرقین مغرب کی کبواس کے مطابق مرگی کا وہ دورہ) جس میں آدمی کی زبان سے قرآن جیسا کلام نکلے اور جس میں آدمی ایک تحریک کی ایسی کامیاب راہ نمائی کرے کہ اپنے ہی ملک کی نہیں، دنیا بھر کی قسم بدلتا۔

بَلْ جَاءَهُم بِالْحَقِّ وَأَكْثَرُهُم لِلْحَقِّ كَرِهُونَ ۚ وَلَوْاَتَّهُمْ أَحْقَقَهُمْ
لَفْسَدَتِ السَّمَوَاتُ وَالْأَرْضُ وَمَنْ فِي هِنَّ طَبَلْ أَتَيْنَاهُم بِذِكْرِهِمْ فَهُمْ
عَنْ ذِكْرِهِم مُّعْرِضُونَ ۖ أَمْ تَسْأَلُهُمْ خَرْجًا فَخَرَاجٌ رَّبِكَ خَيْرٌ مَّطَّ
زَلَّ وَهُوَ خَيْرُ الْزَّرِيقَيْنَ ۗ وَإِنَّكَ لَتَدْعُ عَوْهُمْ إِلَى صَرَاطٍ مُّسْتَقِيمٍ ۝

نہیں، بلکہ وہ حق لایا ہے اور حق ہی ان کی اکثریت کو ناگوار ہے۔ اور حق اگر کہیں ان کی خواہشات کے پیچھے چلتا تو زمین اور آسمان اور ان کی ساری آبادی کا نظام درہم برہم ہو جاتا [۲۸] — نہیں، بلکہ ہم ان کا اپنا ہی ذکر ان کے پاس لائے ہیں اور وہ اپنے ذکر سے منہ موڑ رہے ہیں۔ [۲۹]

کیا تو ان سے کچھ مانگ رہا ہے؟ تیرے لیے تیرے رب کا دیا ہی بہتر ہے اور وہ بہترین رازق ہے۔ [۲۰] تو تو ان کو سیدھے راستے کی طرف بلا رہا ہے۔

[۲۸] دنیا میں نادان لوگوں کی بالعموم یہ روشن ہوتی ہے کہ جو شخص ان سے حق بات کہتا ہے، وہ اس سے ناراض ہو جاتے ہیں۔ گویا ان کا مطلب یہ ہوتا ہے کہ بات وہ کبھی جائے جوان کی خواہش کے مطابق ہو، نہ کہ وہ جو حقیقت اور واقعہ کے مطابق ہو۔ {ایے لوگ} ہی یہ سوچنے کی زحمت گوارانیں کرتے کہ حقیقت اور ان کی خواہش کے درمیان اگر اختلاف ہے تو یہ قصور حقیقت کا نہیں بلکہ ان کے اپنے نفس کا ہے۔ وہ اس کی مخالفت کر کے اس کا کچھ نہ بگاڑ سکیں گے، کائنات کا یہ عظیم الشان نظام جن امثل حقائق اور قوانین پر مبنی ہے ان کے زیر سایہ رہتے ہوئے انسان کے لیے اس کے سوا کوئی چارہ ہی نہیں ہے کہ اپنے خیالات، خواہشات اور طرزِ عمل کو حقیقت کے مطابق بنائے۔

[۲۹] یہاں لفظ ذکر کے تین معنی ممکن ہیں اور یہوں ہی صحیح بیٹھتے ہیں:

(۱) ذکر بمعنی بیان فطرت۔ اس لحاظ سے آیت کا مطلب یہ ہوگا کہ ہم ان کی اپنی ہی حقیقت، فطرت اور اس کے مقتضیات ان کے سامنے پیش کر رہے ہیں۔ تا کہ وہ اپنے اس بھولے ہوئے سبق کو یاد کریں۔ مگر وہ اسے قبول کرنے سے کترار ہے ہیں۔ ان کا یہ فرار کسی غیر متعلق چیز سے نہیں بلکہ اپنے ہی ذکر سے ہے۔

(۲) ذکر بمعنی نصیحت۔ اس کی رو سے آیت کی تفسیر یہ ہوگی کہ جو کچھ پیش کیا جا رہا ہے یہ انہی کے بھلے کے لیے ایک نصیحت ہے اور ان کا یہ فرار کسی اور چیز سے نہیں اپنی ہی بھلانی کی بات سے ہے۔

(۳) ذکر بمعنی شرف و اعزاز۔ اس معنی کو اختیار کیا جائے تو آیت کا مفہوم یہ ہوگا کہ ہم وہ چیز ان کے پاس لائے ہیں جسے یہ قبول کریں تو انہی کو عزت اور سفرازی نصیب ہوگی۔ اس سے ان کی یہ روگردانی کسی اور چیز سے نہیں، اپنی ہی ترقی اور اپنے ہی انجمن کے ایک زرین موقع سے روگردانی ہے۔

[۲۰] یہ نبی ﷺ کی نبوت کے حق میں ایک اور دلیل ہے۔ یعنی یہ کہ آپ اپنے اس کام میں بالکل بے لوث ہیں۔ کوئی شخص ایمان داری کے ساتھ یہ الزام نہیں لگا سکتا کہ آپ یہ سارے پاپ اس لیے نہیں رہے ہیں کہ کوئی نفسانی غرض آپ کے پیش نظر ہے۔ اچھی خاصی تجارت چمک رہی تھی، اب افلام میں بتلا ہو گئے۔ قوم میں عزت کے ساتھ دیکھے جاتے تھے۔ اب گالیاں اور پتھر کھارے ہیں۔ اب ایک ایسی سخت کشکش میں پڑ گئے ہیں جو کسی دمقرانیں لینے دیتی۔ اس پمزیدیہ کہ بات وہ لے کر اٹھے ہیں جس کی بدولت سارا ملک